

كهيوڙو نمڪ ڪي ڪان ايڪ گران مايو نعمت خداوندي

,Articles,Snippets



rki.news

بادشا وقت نڙو ڪهانو ڪي ٿيل پڻ اپني بڙي بيٺي سوڻ سوال ڪيا، بيٺي تم مڃه سو ڪتنا پيار

کرتی ہو، بیٹی بولی چینی کی مٹھاس جتنا، باپ نہ منجھلی بیٹی سے سوال پوچھا بیٹیا تم مجھ سے کتنا پیار کرتی ہو؟ بیٹی بولی شہد کی مٹھاس جتنا، بادشاہ اپنی بیٹیوں کے محبت بھرے میٹھے میٹھے جوابات سے بہت خوش تھا پھر اس نے اپنی سب سے چھوٹی اور لاڈلی بیٹی سے سوال کیا بیٹیا تم مجھ سے کتنا پیار کرتی ہو زیرک اور دور اندیش بیٹی نے بڑے اطمینان اور اعتماد سے جواب دیا، بابا میں آپ سے اتنا زیادہ پیار کرتی ہوں جتنا پیار کوئی نمک سے کرتا ہے، اتنے میٹھے میٹھے جواب سننے کے بعد بادشاہ کی خوشگوار طبیعت کو یہ سوال بہت ہی ناگوار گزرا، بادشاہ نے غصے میں آ کر بیٹی کو محل بدر کر دیا۔ وقت نے کروٹ لی، محلوں والے جھونپڑی میں آ گئے اور جھونپڑی والے تخت نشین ہو گئے۔

زیرک شہزادی نے اپنے باپ اور بڑی بہنوں کو شاہی دعوت پر بلایا اور تمام ٹیل کو انواع و اقسام کے میٹھے پکوانوں سے سجا دیا۔ بادشاہ اور اس کی بیٹیوں نے باقاعدہ تمام ہی کھانوں کے میٹھے کھائے، اعتراض کیا اور نمکین کھانوں کی فرمائش کی، اب شہزادی نے اپنی نقاب سرکای تو بادشاہ اپنی بیٹی اور شہزادیاں اپنی بہن کو دیکھ کر ہکا بکا ہوئے، ساتھ ساتھ، جی بھر کے شرمندہ بھی ہوئے، گویا ایک نسل نے اپنی زندگی گنوا دی ایک پتے کی بات اپنے بزرگوں کو سمجھانے میں یعنی بادشاہ حضور کو یہ باور کروانے میں کہ نمک بلا شرکت غیرے ہماری زندگی اور ہمارے کھانوں کا ایک اہم جزو ہے، اٹوٹ انگ بھی ہے۔ بادشاہ اپنی بیٹی اور شہزادیاں اپنی بہن کے گلے لگ کر جی بھر کے روتی رہیں مگر اب پچھتائے کیا ہوتے جب چڑیاں جگ گےیں کھیت۔ لیکن میرا ماننا ہے کہ

All is well that ends well

ایک اور کہانی دو سگے بھائیوں کی ہے اعظم اور معظم . اعظم اپنی روایتی طراری اور کمینگی کا مظاہر کرتے ہوئے ایک لمبے عرصے تک اپنے چھوٹے بھائی کے بھولپن اور شرافت سے ناجائز فائدے اٹھاتے ہوئے وراثت میں ملنے والے کمبل، گدھے اور کھجور کے درخت سے فائدے خود اٹھاتا ہے اور چھوٹے بھائی سے مشقت کرواتا ہے، آخر کار گاؤں کا ایک سیانا معظم کو اعظم کے بے جا چنگل سے نجات دلواتا ہے۔ دنیا میں بے جا زیادتیاں، خواہ مخواہ کے حساب کتاب، تیری میری کے جھگڑے ہی جنگ و جدل اور خواہ مخواہ کی لڑائیوں کی وجہ ہیں۔ دنیا کا کوئی مذہب لڑائی جھگڑے کا پرچار نہیں کرتا۔

مذہب نہیں سکھاتا آپس میں بیر رکھنا۔

دوستی، مروت، لحاظ، رکھ رکھاؤ ہی ہے مذہب کا بنیادی قاعدہ ہے۔ بے اور بات یا کہ لیس کے نسل آدم کی بد نصیبی کے انسان خواہ مخواہ کے لالچ میں پڑ کے اپنے آپ کو بالکل تنہا کر گیا۔ اسی نفسانفسی اور لالچ کے سبب انسان آفرینش سے اب تلک خون ناحق سے اپنے ہاتھوں کو رنگ رہا ہے۔

چودہ اگست انیس سو سینتالیس، ستائیس رمضان المبارک کو معرض وجود میں آنے والی مملکت جسے مکمل طور پر اسلام کے نام پر حاصل کیا گیا تھا اور جس کا نام پاکستان رکھا گیا تھا گرچہ ہندو انگریز گٹھ جوڑ اور سیاست کی مکروہ چالوں کے سبب پاکستان کو پیدا ہوتے ہی دو لخت کر دیا گیا تھا مشرقی پاکستان اور مغربی پاکستان جو فاصلوں کے پاٹ میں ہی نہیں پستے تھے بلکہ ان کی ثقافت، رہن سہن، رکھ رکھاؤ سب کچھ ہی جدا تھا اور دشمن انیس سو اکتتر میں ہمارے اپنوں ہی کی خانہ جنگی کا۔

فایدہ اٹھاتا ہوں ملک کو بڑے آرام سے دو لخت کر گیا۔ مگر سچ یہی کہ چالیس دشمنوں کی اور سیاہ گھر والوں کو چلی دشمنوں نے چال ایسی کی۔ اپنوں میں ہی جھگڑا ہو رہا ہے، بہر حال انسان سکون حاصل کرنے کے لیے ہشت بدر، گھر بدر، محل بدر، شہر بدر، ملک بدر اور در بدر ہوتا آیا ہے اور ہوتا رہے گا کیونکہ انسان کے من میں ایک ایسی بے چینی کا بیج بو دیا گیا ہے جو اسے آخری سانسوں تک بدحال، پر ملال اور نڈھال رکھتا ہے۔ شخص اپنے آپ کو کو و بیش نعوذباللہ خدا ہی سمجھتا ہے اور خدا سمجھتے سمجھتے ہی خدا کو پیارا ہو جاتا ہے۔

ہر شخص ہی رانجھا ہے
ہر نار ہی پیر بھلا
زنجیر کے پھندوں میں
تیری تقدیر بھلا

جب پاکستان اور بھارت مذہبی بنیادوں پر الگ ہوئے تو ایک معاہدے کے تحت یہ طے پایا کہ بھارت، پاکستان کو پانی کی سپلائی جاری رکھے گا اور پاکستان کھیوڑے نمک کی کان جو دنیا میں نمک کی دوسری بڑی کان اور سرخ نمک کی پہلی بڑی کان ہے کا نمک بغیر معاوضے کے بھارت کو دے گا۔ پاکستان آج بھی اپنے وعدے کی پاسداری اور وفاداری میں نمک بھارت تک واگے بارڈر کے راستے بغیر کسی تعطل کے پہنچا رہا ہے بلکہ اتنی وافر مقدار میں پہنچا رہا ہے کہ انڈیا اس وافر نمک پر میڈان انڈیا کا ٹیگ لگا کر دوسرے ممالک کو نمک امپورٹ کر رہا ہے۔ کیا دھونس ہے؟ اور کیا شان ہے نیازی ہے عجب طرح کی غنڈے گردی ہے۔ اور یہی بات بھارت کے دریاوں کی پاکستان کو فراہمی کی تو آپ صرف دریائے راوی کو ایک نظر دیکھ لیجیے جو دریا کم اور میدان زیادہ دکھتا ہے کیونکہ بھارت نے اپنے وعدے کی خلاف ورزی کرتے ہوئے اپنے ملک میں ڈیموں کا جال پھیلا لیا اور ہمارے سرسبز میدانوں کو بنجر کر دیا ہے۔

کس نے کیا چال چلی یاد نہیں
اس قدر یاد ہے سب اپنے تھے
تو یاد رکھیے اپنے ہی اپنوں کی گردن مارتے ہیں قابیل، ابیل کا بھائی ہی تھا سگا بھائی یوسف کو کنویں میں گرانے والے اس کے اپنے بھائی تھے۔ حضرت نوح علیہ السلام کو جھٹلانے والے ان کے اپنے گھر کے لوگ تھے۔ حسین علیہ السلام کو ان کے پورے خاندان کے ساتھ کوفہ میں بلا کے نظریں پھیر جانے والے ان کے اپنے نانا کے امتی تھے تو یاد رکھیے گا ہم بھلا فاتح دنیا بھی ہو جائیں ہمیں مات ہمیشہ اپنوں ہی کے ہاتھوں ہوتی ہے۔
کیا مجھے مارتا زمانہ ہے

میری تو موت میرے اپنے تھے
کوئی نہ کھولے بند آنکھیں میری
آنکھوں میں دفن میرے سپنے تھے
تو کھانوں میں نمک ذائقے کا بادشاہ ہے میٹھا تو تھوڑا سا کھانے کے بعد ہی لیتے ہیں اور بظاہر تیزی طراری سے آپ مالے کو بھی چھو لیں مگر یقین کیجئے کسی حقدار کا حق چھین کے نہ ہی آپ کو چین آئے گا اور نہ ہی سکون کی نیند، رب ذوالجلال کی جلیل القدر نعمتوں میں سے ایک نعمت کھیوڑے ماینز کا لال اور مزے دار نمک شکر ہے مالک۔

آپ سب سلامت رہیں آمین
ڈاکٹر پونم نورین گوندل لاہور

Post Date: January 8, 2026 PDF Created On: Sun, Mar 15 2026
12:06:38 am

[Read This Post On RKI Website](#)
